

**തോരായിക്കടവ് പാലം നിർമ്മാണം**

79(4089) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കൊയിലാണ്ടി നിയോജകമണ്ഡലത്തിലെ തോരായിക്കടവ് പാലം നിർമ്മാണത്തിന്റെ ഭാഗമായുള്ള ഭൂമിയേറ്റെടുക്കൽ നടപടികളുടെ പുരോഗതി വിശദമാക്കാമോ;

(ബി) പ്രസ്തുത ഭൂമിയേറ്റെടുക്കൽ പ്രവൃത്തികൾ എന്നത്തേയ്ക്ക് പൂർത്തിയാക്കാൻ കഴിയുമെന്നാണ് കരുതുന്നതെന്ന് വിശദീകരിക്കാമോ?

(എ&ബി) ബാലുശ്ശേരി, കൊയിലാണ്ടി മണ്ഡലങ്ങളെ ബന്ധിപ്പിക്കുന്ന തോരായിക്കടവ് പാലം നിർമ്മിക്കുന്നതിനായി 18.24 കോടി രൂപയുടെ സാമ്പത്തികാനുമതി കിഫ്ബിയിൽനിന്നും ലഭിച്ചിട്ടുണ്ട്. സ്ഥലം ഏറ്റെടുക്കുന്നതിനായി 33.93 ലക്ഷം രൂപ സാമ്പത്തികാനുമതി തുകയിൽ നീക്കിവെച്ചിട്ടുണ്ട്. 1,69,690 രൂപ കണ്ടിജൻസി ചാർജായി റവന്യൂ വകുപ്പിന് നൽകിയിട്ടുണ്ട്. സ്ഥലമേറ്റെടുക്കലിന്റെ ഭാഗമായി II(1) വിജ്ഞാപനം പുറപ്പെടുവിച്ചിട്ടുണ്ട്. ഭൂമിയേറ്റെടുക്കലുമായി ബന്ധപ്പെട്ട നടപടികൾ കിഫ്ബി എൽ.എ. തഹസിൽദാരുടെ കാര്യാലയത്തിൽ പുരോഗമിക്കുന്നു.

(സി) കൊയിലാണ്ടി നിയോജകമണ്ഡലം പരിധിയിൽ കിഫ്ബി പദ്ധതിയുടെ ഭൂമിയേറ്റെടുക്കൽ നടപടികൾ, പ്രത്യേക ഭൂമി ഏറ്റെടുക്കൽ വിഭാഗമാണോ ചെയ്തുവരുന്നതെന്ന് അറിയിക്കുമോ; എങ്കിൽ ഓരോ പ്രവൃത്തിയുടെയും പേര്, നിലവിലെ പുരോഗതി എന്നീ ക്രമത്തിൽ വിശദമാക്കാമോ?

കൊയിലാണ്ടി നിയോജകമണ്ഡലം പരിധിയിൽ വരുന്ന കിഫ്ബി പ്രവൃത്തികളുടെ ഭൂമി ഏറ്റെടുക്കൽ നടപടികൾ കിഫ്ബി എൽ.എ. തഹസിൽദാർ ആണ് സ്വീകരിക്കുന്നത്. കൊയിലാണ്ടി നിയോജകമണ്ഡലം പരിധിയിൽ വരുന്ന പ്രവൃത്തികളുടെ പേരും നിലവിലെ പുരോഗതിയും ചുവടെ ചേർക്കുന്നു.

1. അകലപ്പൂഴ പാലം നിർമ്മാണം - പ്രസ്തുത പാലത്തിന് 30 കോടി രൂപയുടെ സാമ്പത്തികാനുമതി കിഫ്ബിയിൽനിന്നും ലഭിച്ചിട്ടുള്ളതാണ്. പ്രസ്തുത പദ്ധതിക്കായി ഭൂമി ഏറ്റെടുക്കലുമായി ബന്ധപ്പെട്ട് സാമൂഹികാഘാത പാനം ഉൾപ്പെടെയുള്ള നടപടികൾ പുരോഗമിക്കുന്നു. ഏറ്റെടുക്കേണ്ട ഭൂമിയിൽ അതിർത്തി കല്ലുകൾ സ്ഥാപിക്കുന്നതിനായുള്ള നടപടികളും പുരോഗമിക്കുകയാണ്. ഭൂമിയേറ്റെടുക്കലിന്റെ ഭാഗമായി II(1) വിജ്ഞാപനം പുറപ്പെടുവിച്ചിട്ടുണ്ട്.

2. നടേശിക്കുവ പാലം നിർമ്മാണം - പ്രസ്തുത പാലത്തിന് 23.03 കോടി രൂപയുടെ സാമ്പത്തികാനുമതി കിഫ്ബിയിൽനിന്നും ലഭിച്ചിട്ടുള്ളതാണ്. 167 സെന്റ് സ്ഥലം പ്രസ്തുത പദ്ധതിക്കായി ഏറ്റെടുക്കുന്നതിനുവേണ്ടി ഇതിൽനിന്നും 37.14 ലക്ഷം രൂപ നീക്കിവച്ചിട്ടുള്ളതാണ്. ഏറ്റെടുക്കേണ്ട സ്ഥലങ്ങളുടെ വിശദവിവരങ്ങൾ ഉൾപ്പെടുന്ന അപേക്ഷ ഭൂമി ഏറ്റെടുക്കലിനായുള്ള സർക്കാർ ഉത്തരവ് നൽകുന്നതിനായി സർക്കാരിൽ ലഭ്യമായത് പരിശോധിച്ചുവരുന്നു.

3. കൊല്ലം നെല്ലിയാടി മേപ്പയൂർ റോഡ് നിർമ്മാണം - പ്രസ്തുത പാലത്തിന് 38.96 കോടി രൂപയുടെ സാമ്പത്തികാനുമതി കിഫ്ബിയിൽനിന്നും ലഭിച്ചിട്ടുള്ളതാണ്. 395.4 സെന്റ് സ്ഥലം പ്രസ്തുത പദ്ധതിക്കായി ഏറ്റെടുക്കുന്നതിനുവേണ്ടി ഇതിൽനിന്നും 5,09,80,000 രൂപ നീക്കിവച്ചിട്ടുണ്ട്. ഭൂമിയേറ്റെടുക്കൽ നടപടികൾ ആരംഭിക്കുന്നതിനായി സർക്കാർ ഉത്തരവ് നൽകുന്നതിന് വേണ്ടിയുള്ള വിവരശേഖരണം നടന്നുവരുന്നു.

### **പുന്നപ്പാടം മമ്പാട് പാലത്തിന്റെ നിർമ്മാണ പുരോഗതി**

80(4090) ശ്രീ. കെ. ഡി. പ്രസേനൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ മണ്ഡലത്തിലെ പുന്നപ്പാടം മമ്പാട് പാലത്തിന്റെ നിർമ്മാണ പുരോഗതി വിശദമാക്കാമോ;

(ബി) പ്രസ്തുത പാലത്തിന്റെ നിർമ്മാണ പ്രവൃത്തി എന്ന് പൂർത്തീകരിക്കാൻ കഴിയുമെന്ന് അറിയിക്കാമോ?

(എ&ബി) നിലവിൽ ഈ പ്രവൃത്തിയുടെ ടെണ്ടർ നടപടികൾ പുരോഗമിച്ചു കൊണ്ടിരിക്കുന്നു. ഈ പ്രവൃത്തിയുടെ പൂർത്തീകരണ കാലാവധി ഒരു വർഷവും ആറ് മാസവുമാണ്. ടെണ്ടർ നടപടികൾ പൂർത്തീകരിച്ച് കരാർ കാലാവധിക്കകം പ്രവൃത്തി പൂർത്തീകരിക്കാനാണ് ശ്രമിക്കുന്നത്.

### **പാലങ്ങളുടെ നിർമ്മാണപ്രവൃത്തിക്കായി നിക്ഷേപിച്ച മണ്ണ്**

81(4091) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിർമ്മാണം പൂർത്തിയായ പല പാലങ്ങളുടെയും നിർമ്മാണപ്രവൃത്തി നടത്തുന്നതിനായി നിക്ഷേപിച്ച മണ്ണ്, നിർമ്മാണത്തിനു ശേഷം നീക്കംചെയ്യാത്തതിനാൽ ഉണ്ടാകുന്ന ബുദ്ധിമുട്ട് പരിഗണിച്ച് പാലം പണി പൂർത്തിയായ ഉടനെ നിക്ഷേപിച്ച മണ്ണ് മാറ്റുന്നതിനുള്ള നിർദ്ദേശം കരാറുകാർക്ക് നൽകുമോ; വിശദമാക്കാമോ?